



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 86 राँची, सोमवार, 16 माघ, 1939 (श०)
5 फरवरी, 2018 (ई०)

नगर विकास एवं आवास विभाग

अधिसूचना

27 दिसम्बर, 2017

संख्या-8/गठन/130/2017/न.वि.आ.-7906-- झारखण्ड नगरपालिका अधिनियम, 2011 (झारखण्ड अधिनियम-2007, 2012) की धारा-3 की उपधारा-(1), (2) धारा-4, 5, 6 एवं 8 के द्वारा प्रदत्त शक्तियों का प्रयोग करते हुए झारखण्ड के राज्यपाल, पूर्वी सिंहभूम जिला अन्तर्गत अंचल घाटशिला के 09 राजस्व ग्राम यथा-मउभण्डार, गोपालपुर, धरमबहाल, पावड़ा, नुआग्राम, साँड़पुरा, घाटशिला, विक्रमपुर एवं काशीदा की कुल जनसंख्या-40624 होने के फलस्वरूप लघुत्तर शहरी क्षेत्र (घाटशिला नगर परिषद वर्ग-‘ख’) के रूप में घोषित करने संबंधी “प्रारूप आदेश” निर्गत करना चाहते हैं ।

इससे प्रभावित होने वाले व्यक्तियों के सूचनार्थ एतद् द्वारा प्रकाशित किया जाता है कि इस अधिसूचना के “झारखण्ड गजट” में प्रकाशन के 30 (तीस) दिनों के अन्दर घाटशिला नगर परिषद

वर्ग-‘ख’ के गठन के प्रस्ताव/प्रारूप पर आपत्ति एवं सुझाव उपायुक्त, पूर्वी सिंहभूम, जमशेदपुर के कार्यालय में समर्पित कर सकते हैं।

उपर्युक्त अवधि के दौरान उपायुक्त, पूर्वी सिंहभूम, जमशेदपुर के कार्यालय में प्राप्त आपत्तियों/सुझावों को झारखण्ड नगरपालिका अधिनियम, 2011 की धारा-5 की उपधारा-(2) के अधीन उपायुक्त, पूर्वी सिंहभूम द्वारा विचार करते हुए उनके निष्पादन हेतु आवश्यक कार्रवाई की जायेगी।

प्रारूप आदेश

झारखण्ड नगरपालिका अधिनियम, 2011 (झारखण्ड अधिनियम-07, 2012) की धारा-3 की उपधारा-(1), (2) धारा-4, 5, 6 एवं 8 के द्वारा प्रदत्त शक्तियों का प्रयोग करते हुए झारखण्ड के राज्यपाल उक्त अधिनियम के प्रयोजनार्थ पूर्वी सिंहभूम, जिला अन्तर्गत अंचल घाटशिला के 09 राजस्व ग्राम यथा-मउभण्डार, गोपालपुर, धरमबहाल, पावड़ा, नुआग्राम, साँड़पुरा, घाटशिला, विक्रमपुर एवं काशीदा (जनसंख्या सहित अनुलग्नक-1 के रूप में संलग्न) को मिलाकर लघुत्तर शहरी क्षेत्र (घाटशिला नगर परिषद वर्ग-‘ख’) के रूप में घोषित करते हैं।

झारखण्ड के राज्यपाल के आदेश से,

अरूण कुमार सिंह,
सरकार के प्रधान सचिव।

अनुलग्नक-I**झारखण्ड सरकार****नगर विकास एवं आवास विभाग****घाटशिला नगर परिषद् वर्ग-‘ख’ का गठन**

उपायुक्त, पूर्वी सिंहभूम, जमशेदपुर के पत्रांक-2696/रा., दिनांक 17 नवम्बर, 2017 द्वारा प्राप्त प्रस्ताव के आलोक में पूर्वी सिंहभूम, जिला अन्तर्गत घाटशिला नगर परिषद् वर्ग-‘ख’ में सम्मिलित होने वाले राजस्व ग्रामों की सूची निम्नवत है:-

निकाय का नाम	राजस्व ग्राम का नाम	थाना संख्या	जनसंख्या (वर्ष 2011 के अनुसार)	जनसंख्या घनत्व (प्रति वर्ग कि.मी.)
घाटशिला नगर परिषद् वर्ग-‘ख’	मउभण्डार	86	10583	3216.77
	गोपालपुर	113	11401	
	धरमबहाल	114	4308	
	पावड़ा	112	2516	
	नुआग्राम	110	2184	
	साँड़पुरा	109	1670	
	घाटशिला	107	4941	
	विक्रमपुर	111	912	
	काशिदा	119	2109	
		कुल-	40624	

घाटशिला नगर परिषद् (वर्ग-ख) एक झलक में:-

1.	घाटशिला नगर परिषद् की जनसंख्या (ख-वर्ग)	40624
2.	जनसंख्या का घनत्व	3216.77 प्रति वर्ग कि.मी.।
3.	घाटशिला नगर परिषद् का क्षेत्रफल (ख-वर्ग)	15.07 वर्ग कि.मी.।

ह०/-

(प्रधान सचिव)

नगर विकास एवं आवास विभाग।
